

28 ta' Gunja, 1954.

Imħallef :

L-Onor. Dr. A. Magri, B.Litt., LL.D.

Alfred Tonna et. *versus* Carmela Bugeja et.

**Mandat ta' Sekwestru — Nullità — Kompetenza —
Enfitewsi — Isem tan-Nutar — Impriza Edilizzja —
Att tal-Kummerċ — Art. 37 (3) u 262 (2) tal-Kodiċi
tal-Proċedura Ċivili, u Art. 5 (h) tal-Kodiċi tal-Kummerċ.**
*Mandat ta' sekwestru ottenut in kawtela ta' somma pretiża dovuta
in konnessjoni ma' konċessjoni enfitewtika mhux revokabili billi
l-isem tan-nutar li ppubblika l-att enfitewtiku jinsab indikat he-
żin fil-mandat, jekk mal-mandat tkun giet eżibita kopja awten-
tika ta' l-att enfitewtiku bl-isem eżatt tan-nutar li ppubblika l-att.*
*Imma jekk il-mandat ikun inkawr minn Qorti inkompetenti biez tie-
ku konjizzjoni tal-meritu tal-kawża, dak il-mandat ikun null;
għaż kull titolu huwa eżegwibili mill-Qorti li hija kompetenti biez
tieku konjizzjoni ta' l-oġġett tat-titolu.*

Jista' jkun veru li koncessjoni enfitewtika ta' biċċa art mhix per se att kummerċjali; iżda mhux meta dik il-koncessjoni tikkostitwixxi l-esplikazzjoni ta' l-attività principali li tiffirma l-oġġett ta' soċjetà kummerċjali, bhal ma hija impriża edilizja, li hija att abbottejat tal-kummerċ.

Fil-każ prezenti, l-atturi kellihom soċjetà kummerċjali bejniethom li kellha bhala oġġett tagħha impriża edilizja, u kienu kienet in enfitewsi biċċa art baxx jistruttawha u jiżviluppawha għall-profitt. Il-konvenuta otteniet kontra tagħhom mandat ta' sekwestru in kawtela ta' somma li kienet tippretendi li kellha tiegħu minn għandhom għuċ-ċens ta' dik l-art, u pprezentat dak is-sekwestru fil-Prim'Awla tal-Qorti Civili, u fil-mandat indikat każin l-isem tanutar li kien ippubblika l-att enfitewtika. L-atturi talbu li dak il-mandat jiġi revokat għax l-isem tanutar kien indikat każin fil-mandat u għalhekk il-mandat ġie ottenut minn Qorti Civili meta kien imissu ġie ottenut mill-Qorti tal-Kummerċ; u l-Qorti eadett l-ewwel motiv allegat għan-nullità tal-mandat, imma ddikjarat null l-istess mandat għax ottenut minn Qorti li ma kienet kompetenti tiegħu konjizzjoni tal-meritu tal-każ; u dan b'applikazzjoni tal-prinċipji hawn fuq esposti.

Il-Qorti, — Rat ie-ċitazzjoni li biha l-atturi, premissa kwalunkwe necessarja dikjarazzjoni u provvedimenti opportuni, billi b'kuntratt fl-attijiet tan-Nutar Dr. Anthony Attard fl-20 ta' Settembru 1949, il-konvenuti, għall-kwota tagħhom flimkien u "in solidum", ikkoncedew u ttrasferew, b'titlu ta' enfitewsi perpetwa lill-atturi, li flimkien u "in solidum", bl-istess titolu ta' enfitewsi perpetwa, aċċettaw u akkwistaw, parti maqsuma mill-għalqa li qiegħda fil-limiti ta' l-Insida, f'Misida Valley (għa Strada Vallone Via Birchircara), imsejja "Il-Gnien" sive "Ta' Mula", sive "ta' Perez", tal-kejl superfiċjali din il-biċċa għalqa ta' ċirka tliet itnien, żewġ siġhan u hames parti ta' kejla, u tmien mija u hamsa u hamsin u kwint qasab kwadri, bil-konfini kif indikati fl-istess kuntat; l-atturi ppromettew u obligaw ruhhom li jagħmlu fuq il-biċċa għalqa kif deskritta benefikati stabili u permanenti tal-valur mhux anqas minn £500 fi żmien sentejn mill-jum li l-enfitewti jiehdu pussess tal-għalqa fuq indikata; bidritt tal-lawdemju kif indikat fil-kuntratt; l-enfitewti ma jku-

mix jistghu jittrasferixxu ebda parti bla rata ta' ċens, u pat-
 tijiet oħra indikati fl-istess kuntratt; billi fuq il-porzjon fuq
 indikata l-atturi għandhom iħallsu ċ-ċens ta' £96 l. 2½, li
 jibda jgħaddi minn xabar wara meta l-preżenti inkwilin Giu-
 seppe Debono, tal-biċċa fuq deskritta, jirrilaxxa din l-istess
 biċċa għalqa, liema ċens jithallas kull sitt xhur b'lura, u
 skond l-imsemmi kuntratt fl-attijiet tan-Nutar Attard ta' l-
 20 ta' Settembru 1949, li gie eżibit wara l-mandat ta' sek-
 westru tat-18 ta' Marzu 1953, li tiegħu gieghda tiġi eżibita
 kopja (dok. X); billi l-atturi, kif jidher mill-anness Dok. 'A',
 eżibit bl-animu li jiġi ritirat, ħallsu ċ-ċens ta' l-imsemmi
 biċċa għalqa mill-1 ta' Ġunju 1950 sa l-aħħar ta' Mejju 1952.
 non ostante li skond il-kuntratt ma kienx imissu jithallas,
 għaliex Giuseppe Debono għadu sal-lum jagħmel uzu, mhux
 mill-biċċa għalqa speċifikata bies, imma mill-għalqa kollha, u
 għalhekk, billi għadu skond il-kuntratt ma rrilaxxjax l-istess
 għalqa lill-atturi, dawn ma kellhomx iħallsu l-imsemmi ċens,
 u b'dana ġew infurmati b'ittra uffiċjali tas-17 ta' Jannar 1953;
 talbu li l-konvenuti jiġu kundannati jirrestitwixxu u jagħtu
 lura s-somma kollha ġe lillhom imħallsin ta' l-imsemmi biċ-
 ċa għalqa, ċjo' s-somma ta' £192. 8. 4, li ġew lillhom im-
 ħallsa skond l-imsemmi dok 'A'; u li jiġi revokat il-mandat
 ta' sekwestru magħmul uell-konvenuti Carmela armla minn
 Pasquale Bugeja f'isimha proprju u bħala użufruttwarja ta'
 l-assi ereditarju ta' żewġha, u dana għaliex ma għandhiex
 dritt tiegħu din is-somma qabel ir-rilaxx ta' l-imsemmi biċ-
 ċa għalqa mid-detentur attwali Giuseppe Debono, u anki,
 okkorrendo, għaliex fl-imsemmi mandat ta' sekwestru huwa
 indikat hażin l-isem tan-Nutar, għaliex intqal illi għandha
 tiegħu din is-somma in forza ta' kuntratt li gie magħmul fl-20
 ta' Settembru 1949, fl-attijiet tan-Nutar Edoardo Calleja
 Schembri, mentri gie magħmul fl-attijiet tan-Nutar Dr. An-
 thony Attard, u billi magħmul ukoll fil-Prim'Awla tal-Qorti
 Civili, mentri kien imissu, se maj, magħmul fil-Qorti tal-
 Kummerċ, billi l-atturi, li hejniethom hemm soċjetà kummer-
 ċjali edilizja, kif jirriżulta fil-kawża "Anthony Lia vs. P.L.

Joseph Diacono et." deċiża mill-Qorti ta' l-Appell fis-16 ta' Gunju 1952, li għaliha tinghamel ampja rifeżenza, huma kummerċjanti. Salva kwalunkwe azzjoni ta' danni skond il-liġi, minhabba li għet mitluba l-ispedizzjoni ta' l-insemmi mandat ta' sekwestru vessatorjament. Bl-imghax kummerċjali. Bl-ispejjeż, kompriżi dawk ta' l-ittra uffiċjali tas-17 ta' Jannar 1953;

Omissis;

Rat il-verbal tas-6 ta' Frar 1954 (fol. 12 tergo) fejn, "inter alia", id-difensura llimitaw il-kontestazzjoni għar-revoka tal-mandat tas-sekwestru;

Omissis;

Ikkunsidrat, dwar it-tieni domanda relativa għar-revoka tal-mandat tas-sekwestru;

Illi l-atturi qegħdin jitolbu din ir-revoka għal tliet motivi: (1) għaliex il-konvenuta Carmela Bugeja ma għandhiex dritt tiegħi s-somma ta' £192. 8. 4 ta' ċens, billi l-art sugġetta għal dak iċ-ċens mhux fil-pussess ta' l-attur; (2) għaliex fil-mandat l-isem tan-Nutar li ppublika l-att enfiwewtiku jinsab indikat hażin; u (3) għaliex il-mandat għe magħmul f'dina l-Qorti f'lok fil-Qorti tal-Kummerċ kif kellu jkun, peress li bejn l-atturi hemm soċjetà kummerċjali edilizja;

Illi, kwantu għall-ewwel motiv, dana jiffirma ogġett ta' l-ewwel domanda, li għalissa ma hiex sejra tiġi investita;

Illi t-tieni motiv, taht iċ-ċirkustanzi, mhux tali, fil-fehma tal-Qorti, li jista' jwaqqa' l-mandat; għaliex għad li l-isem tan-nutar jinsab fil-indikat erroneament, ma' l-istess mandat kienet tinsab eżibita kopja awtentika tal-kuntratt enfiwewtiku. Bl-isem eżatt tan-nutar li ppubblikah. Del resto, l-atturi eżekutati ma setgħux ma javvertux għal liema kuntratt kienet qiegħda tallod, l-eżekutanti, għaliex mal-mandat kienet annessa kopja awtentika ta' l-ittra uffiċjali ta' l-14 ta' Jannar 1953, li bih sar eżekutiv dak il-kuntratt, u fejn l-isem tan-nutar kien speċifikat sewwa, u għal dina l-interpellazzjoni l-atturi wiegħbu bittra uffiċjali oħra tas-17 ta' l-istess xahar. Konsegwentement ebda preġudizzju ma dderiva lill-atturi mill-iżball minnhom invokat, u għalhekk ma jistgħux jippretendu li l-mandat ikun revokat;

Illi fit-tielet lok l-atturi jinsistu għar-revoka tal-mandat għaliex l-oġġett tiegħu jirrigwarda s-soċjetà kummerċjali ta' bejniethom, u għalhekk kompetenti kienet biex toħroġu l-Qorti tal-Kummerċ. Mill-banda l-oġra, il-konvenuta Carmela Bugeja tippretendi li l-mandat kella jsir u jigi maħruġ minn dina l-Qorti, (1) għaliex l-atturi fil-kuntratt enfitewtiku kienu deħru f'isimihom proprju u milux għas-soċjetà, (2) għaliex konċessjoni enfitewtika ta' art mhix fiha nnifisha att ta' natura kummerċjali, u (3) għaliex l-atturi, anki bħala kummerċjanti, setgħu jagħmlu att ta' natura prettament ċivili;

Illi l-ewwel motiv jinsab evidentement bażat fuq l-art. 132 Kod. Kumm., li kien l-art. 39 ta' l-Ordinanza XIII ta' l-1857. Skond dina d-dispożizzjoni, "is-soċi f'isem kollettiv, imsemmijin fl-att tas-soċjetà, iwieġbu "in solidum" għall-obbligazzjonijiet kollha tas-soċjetà, għalkemm wiehed biss mis-soċi jkun iffirma l-obbligazzjoni; basta li din l-obbligazzjoni tkun saret taht l-isem soċjali, u għad li ma jiġix pruvat li dik l-operazzjoni saret għall-ġid komuni". Dina d-dispożizzjoni giet mill-ġurisprudenza nterpretata fis-sens li, biex is-soċjetà tkun obligata quddiem it-terzi, ma hemmx bżonn li l-att li jagħmel is-soċju jkun "expressis verbis" f'isem is-soċjetà, imma biżżejjed li jirriżulta li dak l-att huwa riferibili għall-kummerċ tas-soċjetà; għaliex anki f'dina l-materja huwa applikabili l-prinċipju ġenerali ta' interpretazzjoni li "in conventionibus contrahentium voluntatem potius quam verba spectari placuit" (ara f'dan is-sens Kollez. VII, 443; XII, 387; XIII, 421, u XXIX-I-1515);

Illi, fil-fehma tal-Qorti, jirriżulta ċar li l-att enfitewtiku sar fl-interess tas-soċjetà kummerċjali li hemm bejn l-atturi, (1) għaliex kull wiehed mill-atturi fl-att enfitewtiku, ikkwalfika ruhu bħala kummerċjant, (2) għaliex l-art mehuda minn-hom hija ta' 855 u kwint qasba kwadra, estensjoni rilevanti wisq għall-impriza privata, (3) għaliex f'att enfitewtiku deħru ż-żewġ atturi, uniċi komponenti s-soċjetà, u, skond Umberto Pipia, li kkommenta dispożizzjoni analoga tal-Kodiċi Taljan, indiżju li l-kontraenti riedu jstipulaw għas-soċjetà u jobbligawha huwa "quando all'atto parteciparono tutti i soci, quantunque non siasi fatto uso della ragione sociale" (Diritto

Commerciale, Vol. II, § 311). Ma għandux jintnesa l-fatt li l-att kostituttiv tas-Socjeta kien sar għand in-Nutar Emmanuele Agius fid-19 ta' Mejju 1948, u estratt minnu gie ad istanza ta' l-atturi publikat fil-Gazzetta tal-Gvern tat-23 ta' Lulju ta' dik is-sena, u minn dak is-hor dik is-socjeta akkwistat ezistenza legali quddiem it-terzi, kompriża l-konvenuta Bugeja;

Illi, rigward it-tieni motiv allegat mill-istess konvenuta, jista' jkun veru li koncessjoni onifertika ta' art mhux per se att kummerjali, izda mhux meta dik il-koncessjoni tikkostitwixxi l-esplikazzjoni ta' l-attivita principali li tiffirma l-oggett tas-socjeta kummerjali, bhal ma hija s-socjeta ezistenti bejn l-atturi, li skond l-att kostituttiv fuq riferit għandha, fost oħrajn, bhal scop "l-akkwist bi kwalunkwe titolu ta' proprjeta immobiljari ta' kull xorta, u l-izvilupp tagħha, kif ukoll il-kummer in generali ta' art..... f'dawn il-Gzejjer". Minn dawn jidher illi l-atturi, meta hadu l-art minn għand il-konvenuti, haduha biex jisfruttawha b'negozju u bi profit, u b'dan il-mod huma gew għandli impriża edilizja, li hija att obbjettiv ta' kummer (art. 5 (h) Kod. Kumm.); u għalhekk l-obbligazzjonijiet kollha konnessi ma' dik l-impriża, kompriż il-hlas tač-čens, jissumu kawattu kummerjali (art. 5 (1) Kod. čit., u Kollez. XXX-II-254), u jaqghu fil-kompetenza tal-Qorti tal-Kummer (art. 37(2) Pročedura Čivili, u art. 640(b) Kod. čit. Kumm.);

Illi konsegwentement lanqas it-tielet motiv addott mill-konvenuta Bugeja ma huwa aččettabili;

Illi in forza ta' l-imsemmija socjeta l-atturi, jekk ma kie-nux minn qabel, saru kummerjanti; u peress li għalihom il-hlas tač-čens hu att kummerjali, l-azzjoni relativa tikkompeti lil-Qorti tal-Kummer (art. 37(3) Pročedura Čivili);

Illi skond l-art. 262 (2) Proč. Čiv. kull titolu eżekutiv ieħor (mhux sentenza) huwa eżegwibili mill-Qorti li hija kompetenti biex tieħu konjizzjoni ta' l-oggett tat-titolu; u peress li fil-każ in eżam; dak it-titolu kien ta' natura kummerjali; kien jidhol fil-kompetenza tal-Qorti tal-Kummer, u l-konvenuta kien imissha ppročediet quddiem dik il-Qorti;

Illi skond l-art. 792 (b) tal-Pročedura Čivili, l-eččezzjoni tan-nullita ta' att għudizzjarju tista' tingħata, fost każi oħra,

jekk dak l-att ikun mahruġ minn Qorti inkompetenti;

Għal dawn il-motivi;

Tiddikjara null il-mandat tas-sekwestru fuq imsemmi mahruġ minn din il-Qorti fit-18 ta' Marzu 1953, peress li din il-Qorti kienet inkompetenti skond il-liġi;

U konsegwentement tilqa' t-tieni domanda dedotta fic-cittazzjoni; bl-ispejjeż kontra l-konvenuta Carmela Bugeja;

Tiddiferrixi l-kawża għal-26 ta' Novembru 1954 għall-kontinwazzjoni fuq l-ewwel domanda.
